

Фәридә
Мәммәдова

АЗƏРБАЈЧАНЫН
(АЛБАНИЈАНЫН)

**СИЈАСИ
ТАРИХИ
ВЭ
ТАРИХИ
ЧОГРАФИЈАСЫ**

22994e
7

*Azərbaycan
Sənaye İnstitutu
KİTAPXANASI*



AZƏRBAYCAN DÖVLƏT NƏSRIYYATI
Bakı—1993

ББК 9 (М) 1 (Аз)
М 52

Тәрчүмә едәнләр:

Рафиг Савалан, Әһмәд Әскәр

Елми редактору *Зија Бүңядов*

Редактору *Тофиг Бабајев*

Рәссамы *Талех Мәликов*

© Азәрнәшр, 1993

*Валидејнларим—
Агам Чәфараганын вә анам Сара ханымын
әзиз хатирәсинә итһаф едирәм.*

Ө Н С Ө З

Гафгаз Албанијасынын тарихини бәрпа етмәдән Гафгазын, еләчә дә бүтөвлүкдә Јахын Шәргин гәдим вә илкин орта әсрләр тарихини тәсәввүр етмәк мүмкүн дејил. Гафгаз Албанијасы гәдим мәдәнијјәти вә дәвләти олан өлкәдир. Албанија һәм чографи, һәм дә сијаси анлајыш иди. Албанија дәвләтинин мөвчуд олдугу дәвр һәм Шимали Азәрбајчанын, Гафгазын, Јахын Шәргин тарихиндә мүһүм мәрһәләдир, чүнки Албанија дүнјанын ән гәдим дәвләтләриндән, албанлар исә тарихи Шимали Азәрбајчанын вә Гафгаз рекиотунун антик вә еркән орта әсрләр мәдәнијјәтинин әсас јарадычыларындан биридирләр. Монографијада гаршыја гојулан проблемләрин өјрәнилмәсинин актуаллығы мәнз бундадыр.

Ермәнистанын вә Күрчүстанын тарихинин өјрәнилмәси чохран бәри формалашмыш ермәнишүнаслыг вә күрчүшүнаслыг ән'әнәләри фонунда албаншүнаслыг лап бу јахынларадәк чох кери галырды. Бир тәрәфдән дә албан мәнбәләринин албан дилиндә горунуб сахланмамасы учбатындан албан тарихи башлыча олараг ермәни вә күрчү алимләри тәрәфиндән тәдгиг едилирди. Ермәни ән'әнәләринә көрә Албанија «Бөјүк Ермәнистанын» ајрылмаз һиссәси кими верилир, «Шәрги Ермәнистан» адландырылыр, албанлар исә етник, мәдәнијјәт вә конфессионал (дини) бахымдан ермәни сајылырдылар.

Сон илләрдә, нәһајәт, Азәрбајчан алимләри дә Албанија тарихинин тәдгиги илә мәшғул олмаға башламыш вә һағлы олараг албанларын Азәрбајчан халгынын сој көкләриндән бири, бөјүк мәдәни ирсә малик Албанијанын исә тарихи

Азәрбајчанын әдады олдуғуну тәсдиғ едирләр. Көркәмли гафгазшүнас тарихчи Ј. И. Крупнов јазырды: «Албанија тарихинин өјрәнилмәси ишиндә һеч бир гадаған, мәһудий-јәт вә мәчбуријјәт олмамалыдыр. Албанија тарихини мүх-тәлиф өлкәләрин алимләри өјрәнирләр. Лакин бир шеј дә мә'лумдур: Гафгаз Албанијасынын талеји илә һамыдан чоһ азәрбајчанлылар мәшгул олмалыдырлар. Бу сәһәдә он-лар дүнја елми гаршысында мәс'улијјәт дашыјырлар, дүн-ја елминә борчлудурлар».

Беләликлә, албаншүнаслығын әсл сәһибләри мејдана чыхмышлар.

Тәғдим олунан әсәрин әсас мәғсәди е. ә. III әсрдән баш-ламыш ерамызын VIII јүзиллијинәдәк бөјүк бир дөврдә Албанијанын тарихи вә мәдәнијјәти илә бағлы проблемләри өјрәниб тәдгиг етмәкдир. Бунлар тарихи чоғрафија, сијаси гурулуш, сијаси тарих, идеолокија, мәдәнијјәт (әдәбијјат) проблемләридир. Монографијанын мәғсәди албан дөвләти-нин мејдана кәлмәси вә инкишафынын мүһүм аһларыны бәрпа етмәк, онун һансы әсрә гәдәр јашадығыны мүәјјән-ләшдирмәк, габагчылы ичтимаи гурулуша (еркән формалаш-мыш феодал мүнасибәтләрә) малик олан бу дөвләтин сү-гутунун вә албан етносунун јер үзүндән јох олмасынын сә-бәбләрини ашкара чыхармағдыр.

Антик вә еркән орта әсрләрә аид мүхтәлиф дилләрдә олан јазылы мәнбәләрдә Албанија барәдә мә'луматлар сон дәрәчә касаддыр, тәсадүфидир, зиддијјәтли вә мү-баһисәлидир, һәмчинин биртәрәфли вә гәрәзлидир. Һә-мин мәнбәләрдән сечмә јолу илә, адда-будда истифадә олунмасынын (көрчәкликдән тәчрид олунмуш шәкилдә) тәд-гигат ишләринин нәтичәләринә вурдуғу зијаны да гејд ет-мәмәк олмаз: бу үсул тәдгигатчыларын чыхардығлары нәти-чәләрин, ирәли сүрдүкләри мүлаһизәләрин инандырычылы-ғына хәләл јетириди.

Мәнбәләрдәки мә'луматларын интерпретасијасы илә әлагәдар олан чәтинликләрдән савајы, гаршыја тәдгигат үсулу илә бағлы башга бир чәтинлик дә чыхыр. Јазылы мән-бәләрлә иш принципләринин әсаслары мә'лум олса да, мән-бәләрә мүнасибәт субјектив оларағ галыр. Монографија

үзәриндә иш просесиндә мән ашағыдакы принципләре әсасланан тәдгигат үсулumu ишләјиб һазырладым: 1. Мәнбәнин мә'луматларындан истифаде едәркән, һәмин мәнбәләрин мејдана кәлдији дөвр вә мӯәллифин гаршыја гојдуғу мәгсәд мӯтләг арашдырылмалы, онун характери ајдынлашдырылдыгдан сонра мәнбәдәки мә'луматларын нә дәрәчәдә мөтәбәр олдуғу мӯәјјән едилмәлидир; 2. Мәнбәнин тәсвир етдији дөврүн тарихи керчәкликләри тәдгиг вә мӯгајисә олунамалы, синхрон албан, ермәни вә күрчү мәнбәләриндә тәсвир олуна керчәкликләр тутушдурулмалыдыр; 3. Мүхтәлиф дөврләрдә вә мүхтәлиф дилләрдә јазылмыш антик, еләчә дә әрәб вә фарс мәнбәләри илә мӯгајисәдә јерли мәнбәләре—албан, ермәни вә күрчү мәнбәләринә үстүнлүк верилмәлидир; 4. Әввәлләр тәдгигата чәлб олунамајан сәнәдләр, илк нөвбәдә мӯгавиләләр мӯтләг өјрәнилмәлидир. Бизчә, бу комплексли методун көмәјилә даһа дәгиг вә әсаслы нәтичәләр чыхармаг мүмкүндүр. һөрмәтли охучуларә тәгдим олуна бу монографија елмдә Албанијанын сијаси тарихи, идеолокијасы (христианлыг), әдәбијаты, тарихи чографијасы үзрә кардинал проблемләрин тәдгигинә һәср олунамуш илк әсәрдир.

Апардығымыз тәдгигатларын нәтичәсиндә Албанијанын сијаси статусуну мӯәјјәнләшдирмәк, мәмләкәтдә шаһ үсулидарәсинин арасыкәсилмәзлијини, онун һөкмдарларынын варислик јолу илә тахта чыхмасыны изләмәк, албан шаһлары сүләләләринин көкләрини ашкара чыхармаг, өлкәнин әрази һудудларыны, сијаси-инзибати әрази ваһидләринин сәрһәдләрини бәрпа етмәк, Албанијада јашајан етник групплары өјрәнмәк мүмкүн олмушдур. һәмчинин Албанијанын тарихи чографијасы үзрә алты хәритә јаратмыш, албан тарихи-әдәби ән'әнәләрини бәрпа етмиш вә бу ән'әнәләрин јох олмасы сәбәбләрини ашкара чыхармыш, өлкәдә христианлыгын јайылмасы вә онун дөвләт дининә чеврилмәси просесини изләмиш, албан христианлыгынын көкләрини арашдырмыш, албан патриархлығынын јаранмасы тарихини ишыгландырмыш, онун мүстәгиллијинин сәбәбләрини мӯәјјәнләшдирмиш вә албанларын бир етнос кими тарихдән силинмәсинин башлыча сәбәбләрини көстәрмишәм.

Бу монографија Албанија дәвләтинин, албан чәмијјәтинин вә мәдәнијјәтинин христиан Загафгазијасынын дикәр халглары арасында өзүнә лајигли јер тутдуғуну, һабелә албаншүнәслығын ермәнишүнәслыгдан вә күрчүшүнәслыгдан ајры бир фәнн, тарих елминин мүстәгил бир сәһәси олдуғуну сүбүт етмәк јолунда кәстәрилән бир чәһддир.

Әлбәттә, тәғдим олуан монографијанын гүсурсуз, там мүкәммәл бир әсәр олдуғуну сөјләмәк фикриндә дејиләм вә тәбии ки, гаршыја гојулан проблемләрин бә'зиләри һәртәрәфли тәдгиг олунмајыб, бәлкә дә бир сыра нәтичә вә мүләһизәләр инандырычы дејил. Һөрмәтли һәмкарларымдан вә охучулардан хаһиш едирәм ки, бу барәдә, үмумијјәтлә, монографија һаггында рә'ј вә тәклифләрини кәндәрсинләр. Мәнә мәктуб кәндәрәчәк һәмкарларыма вә охучуларга багчадан тәшәккүр едирәм.

Бу әсәрин чап олунмасына билаваситә көмәк кәстәрмиш адамларын һамысына миннәтдарам. Дил вә үслуб баһымындан чох ағыр олан белә бир әсәрин тәрчүмәси кими чәтин бир ишин өһдәсиндән уғурла кәлмиш мүтәрчимләр Рафиг Савалана вә Әһмәд Әскәрә сәмими миннәтдарлығымы билдирирәм.

І ФӘСИЛ

МӘНБӘЛӘР ВӘ ТАРИХШҮНАСЛЫҒ

§ 1. Албан мәнбәләри

Тарихи талејинин үзүдөнүклүјүндөн Албанијанын јерли мәншәли јазылы абидәләри бизим дөврүмүзә гәдим ермәни дилиндә кәлиб чатмышдыр¹. Албан әдәби ән'әнәләринин јаранмасы вә формалашмасы просесиндә апарычы рол христиан абидәләринә мәнхус иди, јә'ни гәдим Гафгаз әдәбијјаты кими, албан әдәбијјаты да христиан әдәбијјаты сајылырды.

Бизим ераның I—II јүзилликлериндә мејдана кәлән христиан әдәбијјаты јалныз IV әсрдән, јә'ни Рома империясы вә дикәр гоншу өлкәләр бу дини гәбул едәндән сонра апарычы идеоложи гүввәјә чеврилди [316, с. 10].

Албанијада христианлыг гәбул едилмәздән вә һаким динә чеврилмәздән габаг да халгын өз јазысы олмуш [25, VI, 14-чү ф.] вә өлкәдәки мұхтәлиф дилли гәбилә вә тајфалар бир-бирилә албан дилиндә үнсијјәт сахламышлар. Сасаниләрлә рәсми јазышма фарс дилиндә апарылмышдыр. Тичарәт дили кими арами (Сурија) дилиндән истифадә олунмушдур. Лакин фарс вә арами-Сурија дилләри силкисинфи дилләр иди [282, с. 13].

Феодализмин мејдана кәлмәси әрәфәсиндә јерли дилә, јерли јазыја еһтијач артыр вә бунларын мејдана кәлмәси үчүн әлверишли шәраит јаранырды. Ермәни вә күрчү јазылары вә әдәбијјаты кими албан јазысы вә әдәбијјатының јаранмасы да өлкәнин христианлашмасы илә бағлы иди.

Христианлыг Албанијаја Суријадан² вә Фәләстиндән көчмәјә башламышды. Буна көрә дә лап әввәлдән Загафгазијанын башга өлкәлериндә олдуғу кими, Албанијада да дини дил, јә'ни христиан дининә ибадәт дили Сурија вә јунан дилләри иди. Дини әдәбијјат албан дилиндә илк дәфә Сурија дилиндән тәрчүмә едилмишдир. Муса Қаланкатлының вердији мә'луматдан ајдын олур ки, Албанија һәлә чох гәдим дөврләрдән Суријанын ајры-ајры әјаләтләри илә вә Фәләстинлә әлагә сахлајырмыш³.

Албанија вә Загафгазијанын дикәр өлкәләриндә христи-анлыгын рәсмән гәбул олунмасы (313—314-чү илләр) Јуна-ныстанын тә'сири илә бағлы олса да (маарифчи Григоринин Ермәнистанда, Нинонун Күрчүстанда, Ромадан кәлмиш јепископун Албанијада фәалијјәти), Албанијаја јуанфил тә'сири даһа сонракы дөврләрдә өзүнү кәстәрмәјә башла-мышдыр. Сасаниләрин һакимијјәти алтында олан Иран христиан килсәсинин Загафгазија өлкәләриндә фәалијјә-тинә көз јумур, Суријанын дин һадимләринә һимәјәдарлыг едирди, чүнки онлар сијаси чәһәтдән Сасаниләрә садиг олдуғларыны даим нүмајиш етдирдиләр. Лакин Сасани-ләр Загафгазијада дини ибадәт дили кими јуан дилин-дән истифадә олунмасыны гадаған етмишдиләр [243, с. 13]. Албанијада христианлыгын јайылмасынын илкин мәрһәләси суријафил мәктәби илә бағлыдыр (I—V әсрләр). Мә'лум олдуғу кими, суријалылар јуан елми вә әдәбијјатынын билчиләри вә јайчылары кими таныыр, јуан елми вә әдәбијјатына илаһијјатын саһәләриндән бири кими бахыр-дылар. Суријалылар гәдим јуан јазылы абидәләрини албан дилинә, чох күман, суријафил мәктәбинә аид олан ермәни нү-мајәндәләри кими орижиналдан дејил, Сурија дилиндән тәрчүмә едирдиләр [283, с. 1—17].

Сонралар, әдәбијјатда јуанфил-еллин истигамәтинин инкишаф етмәјә башладығы V—VI јүзилликләрдә бу тә'сир артыг јуанларла дејил, тәдгигатчыларын фикринчә [283; 89, с. 642], монофизит-суријалыларла бағлы иди. «Белә бир факт мүһүм әһәмијјәт кәсб едир ки, Сурија әлифбасы тез вә раһат мәнимсәнилирди, сонралар бу әлиф-ба бир гәдәр дә тәкмилләшдирилмишди» [343, с. 23]. Бүтүн булардан әлавә Дәчлә-Фәрат мәдәнијјәтинин Загафгази-ја өлкәләринә тә'сири гәдим ән'әнәләрлә бағлы иди. «Албан тарихи» Албанијанын арами вилајәтләри илә әлагәләри-нин гәдим изләрини горујуб сахламышдыр.

Сасаниләрин дини-сијаси тә'сири, ассимилјасија сијас-әтинә—Албанијада зәрдүштилији јаймаг чәһдләринә, һа-белә Сурија килсәсинин фәалијјәтинин гаршысыны алмаг үчүн христиан динини јерли албан дилиндә јаймаг лазым иди ки, албанларын мәдәни вә етник ән'әнәләрини горујуб сахлаја билсин.

Доғма албан дилиндә әдәбијјат вә јазы јаратмаг мә-сәләси объектив тарихи зәрурәтә чеврилмишди. Албанија өзүнүн милли әдәбијјатыны јаратмаға һәм соснал-игтисади, һәм дә сијаси бахымдан артыг һазыр иди. V јүзиллијин әв-вәлиндә албан јазысы—әлифбасы бәрпа едилиб тәкмилләш-дирилди.⁴ Јерли ән'әнәләр вә ермәни ән'әнәләри буну Мес-

роп Маштосун ады илэ баглайырлар. А. Г. Периханжан жазыр ки, «бу вэ ја дикэр дилэ хидмэт едэн жазынын жарадылмасына жалныз һәрф жарадычылыгы» кими бахмаг олмаз. Бу, һәр шејдэн эввэл, һәмин дилин фонемләринин ајдынлашдырылмасыны, һәм дә дилин фонетикасы вэ гурулушуну дэриндэн билмэји тэлэб едэн бөјүк вэ мүрэккэб бир процесдир. Маштос исэ нэ күрчү, нэ дә албан дилини биллирди вэ буна көрә дә Корјунун дедији сөзләрә, куја Маштосун бу дилләрин сәс тәркибинэ даир јерләрдә мөлүмат топламасы барэдә дедикләринэ бөјүк эһәмијјэт вермәк лазым дејил...» [338, с. 126—127]. Албан чары Асуакенин вэ албан патриархы Ијеремејин көмәјилэ «илаһијјат китабларынын»—Библиянын, литуркија вэ дикэр илаһијјат китабларынын албан дилинэ тәрчүмәси иши мүвәффәгијјәтлә апарылырды [40, XVI ф; 243, с. 29—30]. Тәһсил алмыш чохлу кәнч өлкәнин мүхтәлиф јерләринэ көндәрилмишиди. Тәрчүмә едилән илаһијјат китаблары илэ јанашы, јерли орижинал әдәбијјат—агиографик (албан мүгәддәсләри һаггында) вэ дүнјәви әдәбијјат да јарадылырды.

Албан јазысынын чичәкләнмә дөврү V—VII јүзилликләрсайылыр. А. Г. Шанидзенин дили илэ десәк, һәмин дөврдә «албанлар Гафгазын сијаси вэ мөдәни һәјатынын бүтүн саһәләриндә күрчүләр вэ ермәниләрлә бирликдә фәал иштирак едирдиләр» [400, с. 3].

Албан әдәбијјаты илкин мөрһәләдә әлверишли тарихимөдәни бир шәраитдә формалашырды. Бу, албан Аршакиләринин вэ онлары эвез етмиш албан Мөһрәниләринин һакимијјәт башында олдуглары, Албанијанын гүдрәтли мүстәгил дөвләт кими танындыгы, Албанијанын автокефал јә'ни мүстәгил килсәсинин фәалијјәт көстәрдији бир дөвр иди. Һәмин дөврдә Ермәнистан мүстәгил бир дөвләт кими ләғв едилмиш вэ өлкә чанишинлијә чеврилмишиди. Бизансдан вэ Ирандан икитәрәфли вассал асылылыгында олан Күрчүстанда да 527-чи илдә дөвләт ләғв едилмишиди.

Әдәбијјатын инкишафы нәтичәсиндә мараг даирәси кенишләнирди вэ бу, әдәби жанрларда өз әксиян тапырды: агиографик әсәрләр, тарихи хроника жанрында јазылар мејдана кәлмишиди, һүгуги сәнәдләр—килсә канонлары вэ дүнјәви ганунлар жарадылырды. V—VI јүзилдикләрдә әдәбијјатта еллинофил ән'әнәләри үстүнлүк газанмаға башламышды ки, бунун да сијаси сәбәбләри вар иди. Мәсәлә бурасындадыр ки, һәмин дөврдә Сасаниләрин һакимијјәти хејли мөһкәмләнмишиди вэ онлар Гафгазда христиан килсәсинин фәалијјәтинә дөзмүр, зәрдуштилији јаймаға чалышырдылар. Бу исэ Албанијада Бизанса рәғбәт мејлләри-

нин вә әдәбијјатына марағын артмасына сәбәб олмушду. Бизә белә кәлир ки, јуанфил мәктәби Күрчүстана, һабелә гәрб һиссәси Бизансын һимајәси алтында олан, шәрг һиссәси (Иран Ермәнистаны) исә Бизанс империјасы сәрһәдләринин билаваситә јахынлығында јерләшән Ермәнистана нисбәтән Албанијада кениш вә дәрин јајылмамышды.

Албанијанын Бизансдан узаг олмасынын, онун стратеги вәзијјетинин, нисби мәнәда олса да, мүстәғиллијинин нәтичәсидир ки, јуанфил мәктәбинин тәсири бурада зәиф олуб. Буна бахмајараг албан мүәллифи Муса Каланкатлы өз јазыларында еллинофил мәктәбинин изләрини кәрмәјә имкан верән мәлүматлары сахламышдыр⁵.

Еллиничиләр, еллипәрәстләр әдәбијјатын эһатә даирәсини кенишләндирир, она фәлсәфәјә, поетикаја, грамматикаја, ријазиијјата, риторикаја даир јени-јени биликләр эләвә едирдиләр [89, с. 642]. Загафгазијанын диқәр өлкәләринин әдәбијјатында олдуғу кими, албан әдәбијјатында да «үч истигамәти, бир-биринин ардынча кәлән үч эпоханы: Сурија тәһсилинин там һаким олдуғу миссионер эпохасыны, јуан тәсиринин даһа күчлү олдуғу фәлсәфи-схоластик вә нәһажәт, руһән јерли олан мәктәб вә ән'әнәләрин эпохасыны» [284, с. 228] көстәрмәк олар.

Јерли албан ән'әнәсинә аид әсәрләрдән бизим дөврүмүзә гәдәр кәлиб чыхмыш ашағыдакы тарихи мәнбәләри көстәрмәк олар: Муса Каланкатлынын «Албан тарихи», Мхитар Гошун «Албан хроникасы», «Кәнчәли Хосровун эзаблы һәјаты»; Киракос Кәнчәлинин «Тарих» әсәрләри, һабелә албан һүгүг мәчәлләләри—килсә канонлары (V әср Агуен килсә мәчлисинин канонлары вә 705-чи ил Партав (Бәрдә) килсә мәчлисинин канонлары, еләчә дә албан каталикосу Симеонун адыјла бағлы канонлар) вә дүнјәви ганунлар (Мхитар Гошун «Гануннамә»си).

Муса Каланкатлынын јухарыда ады чәкилән әсәри албанларын тарихини, I—X әсрләр Албанијасынын вә диқәр халгларын тарихини өјрәнмәк бахымындан сон дәрәчә гижмәтли әсәрдир. «Албан тарихи» бир чох чәһәтдән социал-игтисади, сијаси, дини-идеоложи, мәдәнијјәт, тарихи чоғрафија, Азәрбајҗанын этнокенези проблеми бахымындан бөјүк мараг доғурур⁶.

Әсәрин мүәллифинин ким олмасынын дәғигләшдирилмәси проблеми һәлә һәлл едилмәмишдир. Әсәрин өзүндә мүәллифин ады, тәхәллүсү көстәрилмәсә дә, онун ики Моисејин (Мусанын)—Муса Каланкатлынын вә Муса Дасхоранлынын ады илә бағлајырлар, өзү дә бу һагда даһа сонракы дөврләрдә јазылмыш албан мәнбәләриндә мәлүмат вери-

лир. «Албан тарихи» гәдим ермәни тарихшүнаслығында VIII жүзилликдән мә'лумдур. Лакин бу мәнбә мұәллифинин адыны хатырладан илк тарихчи Мхитар Гошдур (XII—XIII әсләр). О жазыр ки, «Албан тарихи»нин мұәллифи Муса Дасхоранлыдыр. Мхитар Гошун шакирди Ванакан мәсәләни бир гәдәр дә дәгигләшдирир: «Албан тарихчиси кимдир?» — Вә өзү дә чаваб верир ки, әсәрин мұәллифи «Дасхоран кәндиндән олан Мусадыр». Белә бир мәсәләжә дә диггәт јетирмәк лазымдыр ки, мұасир ермәни тәдгигатчыларындан фәргли олараг, XII—XIII әсләрин тәдгигатчылары Муса Каланкатлынын миллијјәтчә албан олдуғуна һеч бир шүбһә етмәмишләр. «Албан тарихи»нин Муса Каланкатлы тәрәфиндән јазылдығыны илк дәфә Киракос Кәнчәли вә Мхитар Ирәванлы (XIII әср) кәстәрир [264, с. 32—36]. Китабын нә вахт јазылмасы мәсәләсинә кәлдикдә исә, бу һагда елмдә ики фикир мөвчуддур. Тәдгигатчыларын бир гисминин фикринчә, бу јазылы абидәнин илк ики китабы VII жүзилликдә, үчүнчү китабы исә X жүзилликдә јазылмышдыр.⁷ Икинчи фикрә кәрә исә «Албан тарихи»нин һәр үч китабы X жүзилликдә гәләмә алынмышдыр [264, с. 38 — 39].

Мұәллифин хронологии системини тәһлил етдикдән, һабелә онун дилини, үслубуну, әдәби фәндләрини өјрәндикдән сонра биз бу јазылы абидәнин мејданакәлмә тарихиндә бәзи тәһһилләр апармышыг.

Бизим фикримизчә, әсәрдә тарихгојма хронологии тәһбитмә методу илә апарылмышдыр: 1. Иран вә Бизанс чарларынын һакимијјәт башында олдуғлары илләрә кәрә. Бу, әсасән, харици сийәси һадисәләрлә бағлы мәсәләләрдә тәтбиг едилмишдир; 2. Әсасән, илк ики китаб үчүн характерик олан синхронлашдырмаја кәрә. Тарихгојмада тәтбиг олуна бу үсулдан мұәллиф Албанијанын даһили һәјәти илә бағлы һадисәләрдән сөһбәт ачанда истифадә едир; 3. Бөјүк албан кижәзи Чаванширин һакимијјәт башында олдуғу илләрә кәрә тарихгојма үсулу. Бурада һәмин илләр Иран вә Бизанс чарлары хәттилә, әрәб һөкмранлығы илләри илә паралел гејд едилир вә онларла синхронлашдырылыр. Бу үсул јалныз икинчи китабда тәтбиг олуна; 4. Јалныз үчүнчү китабын бир нечә фәслиндә истифадә олуна албан католикосларынын һакимијјәти илләринә әсасланан үсул; 5. Јалныз ермәни тарихинә әсасланан үсулдур ки, бу да анчаг үчүнчү китабын бир нечә фәслиндә тәтбиг олуна. Тарихгојмада бу үсуллары тәтбиги мұәјјән ардычыллығы әсасланыр. «Албан тарихи»нин хронологии системини дәриндән өјрәндикдән сонра биз белә бир нәтичәжә кәл-

дик ки, эввэлинчи китабын һамысыны вэ икинчи китабын илк фэсилләрини (I—VIII фэсилләри) VIII жүзилликдэ јашамыш биринчи мүәллиф јазмышдыр.

Икинчи китабын 9—52-чи фэсилләри, һабелэ үчүнчү китабын бир нечэ фэсли (3—7, 9—13-чү фэсилләр) билаваситә һәмин мүәллифин гәләминдән чыхмышдыр. Үчүнчү китабын 1—2, 15—21, бир дэ 23-чү фэсилләринин X—XI жүзилликләрдэ јашамыш тамамилә башга мүәллиф тәрәфиндән јазылдыгы һеч бир шүбһә доғурмур.

Мә'лум олдуғу кими, һәр бир абиде мәнсуб олдуғу сијаси эпоханын бир һөв ин'икасыдыр. Буна көрә дэ һәр бир тәдгигатчы үчүн башлыча везифәләрдән бири өјрәндији мәнбәјин мејдана кәлмәси вахты илә јанашы, онун һә мәгсәдлә јарандығыны ајдынлашдырмагдыр. Муса Каланкатлы Мәһраниләр сүләләсиндән олан бөјүк албан кијазы Чаванширин мүасири олмушдур. Демәк олар ки, бүтүн тәдгигатчыларын фикринчә, Чаванширин һакимијјәт башында олдуғу илләр Албанијанын һәм сијаси, һәм дэ мәдәнијјәт сәһәсиндә чичәкләнмә илләри сајылыр.

Ики бөјүк империјанын—Сасаниләр Ираны вэ Бизансын, һабелә көчәри һунларын (хәзәрләрин), даһа сонра исә әрәбләрин Албанијаны ишғал едиб өз әјәләтләриндән биринчә чевирмәји чалышдыглары бир шәрайтдә Чаваншир өзүнүн һәрби истәдады, мүдрик вэ чевик сијасәти сајәсиндә Албанијаны гәдим сәрһәдләри һүдудунда—чәнубдә Араз чајы, шималда исә Дәрбәнд—Чол бәрпа едиб бирләшдирмиш, албан килсәсинин автокефаллығыны сахламагла, мүстәгил даһили вэ харичи сијасәт јеридән дәвләт башчысы олмушдур. Тамамилә ајдындыр ки, өз һакимијјәтинин ин'икасы олан јазылы абидәнин сифаришчиси дэ Чаваншир өзүдүр. Муса Каланкатлынын «Албан тарихи» әсәринин мејдана кәлмәси сәбәбләриндән бири будур. Үчтәрәfli сијаси тәзјигә мә'руз галан албан халғыны өз дәвләтинин истиглалијјәти вә мүстәгиллијини, мәдәни-идеоложи өзүнә мәхсуслуғуну горујуб сахламаға сәфәрбәрлијә алмаг үчүн һәнки мүәллифин јашадыгы дөврдә, јәни Чаванширин һакимијјәт башында олдуғу илләрдә, һәм дэ библија дөврундән, сонра исә јени еранын биринчи әсриндән та једдинчи жүзиллијә гәдәрки бир дөврдә баш верән һадисәләри әһәтә едән фундаментал бир тарихи әсәрин јарадылмасы зәрури иди.

Беләликлә, «Албан тарихи» мүәллифинин мәгсәди—Албанија дәвләтинин, албан чарлығынын мејдана кәлмәси вә инкишафы тарихини, онун этносу, әразиси, сијаси вә мәнәви һәјатынын, онун чарлары—албан Аршакиләри вэ бөјүк

кнҗазлар Мехраниләрин (Чаваншир) хакимијјәтдә олду-
ғу илләрин тарихини јаратмағ—чар хакимијјәтинин варис-
лијини вә арасыкәсилмәзлијини, апостол-патриарх мәншәли
автокефал албан килсәсинин јаранма тарихини кәстәр-
мәкдир.

Беләликлә, бу јазылы абидәдә Албанија дөвләтинин вә
албан килсәсинин мүстәгиллији тәрәннүм едилмишдир.

«Албан тарихи»нин мәзмуну. Хроноложи бахымдан әсәр
библија дөврүндән башланыб 999-чу илә гәдәрки һадисә-
ләри әһатә еләјир. Гурулуш бахымындан үч һиссәдән иба-
рәтдир. Биринчи һиссә библија тарихиндән башланыр.
Албанларын мәншәји Иафәт нәсли илә, өзү дә һәммин нас-
лин ермәниләрин мәнсуб олдуғу будағы илә јох, башга бу-
дағы илә бағланыр, кәстәрилир ки, албанлар өз јазысы
олан 15 халгдан биридир. Әлкәнин тарихи чоғрафијасы
Албанија әразисинин чоғрафи тәсвири, тәбиин сәрвәтләри,
әлкәнин һүдудларынын дәгиг тәсвири илә тәгдим олунур.
Дөрдүнчү фәсилдә Албанијанын реал тарихинин тәсвири
башланыр. Әсәрдә кәстәрилир ки, әлкәнин илк шаһы јерли
Аран һөкмдары олмушдур, сонра исә Аршакиләр сүләлә-
синдән олан чарларын сијаһысы верилир. Чарлардан
Урнајрын, Асуакенин, II Ваченин вә Мө'мин III Вачаганын
хакимијјәт башында олдуғлары илләрдән реал сөһбәт ачы-
лыр. Әсәрин биринчи һиссәси (китабы) V јүзилликдә һун-
ларын Албанијаја басғынынын тәсвири илә баша чатыр.

Икинчи китаб 552-чи илдән башланыб 703—711-чи ил-
ләрдәки һадисәләрин тәсвири илә гуртарыр. Бу китабда
бөјүк кнҗаз Чаванширин башчылығы алтында албан го-
шунларынын да иштирак етдикләри Иран—Бизанс вә
Иран — әрәб мұһарибәләри тәсвир едилмишдир.

Китабда албан аршакиләринин сүгутундан сонра Алба-
нијада хакимијјәт башына кәлмиш Мехраниләр сүләләси-
нин тарихи дә верилмишдир. Мехраниләрдән Чаванширин
вә Вараз-Трдатын хакимијјәт илләри дә бу китабда өз әкси-
ни тапмыш, хәзәрләрин әлкәни ишғал етдикләри дөврдә
албан католикосу Виронун һәјаты тәсвир едилмишдир.

Үчүнчү китаб (һиссә) әрәбләрин тарих мејданына дахил
олмасына һәср олунмушдур. Бурада Мөһәммәд пејғәмбә-
рин сүһурунун ғысача тарихи верилир, әрәбләрин 698—877-
чи илләрдә Албанијаја, Ермәнистана, Иберијаја һүчум-
ларындан сөһбәт ачылыр. Әлкәнин дахили һәјаты илә
бағлы һадисәләрдән бу китабда Вараз-Трдатын хакимијјәт
башында олдуғу сон илләр, 705-чи илин килсә һәјаты, албан
католикосу Нерсес Бакурун халкидончулуғ фәалијјәти,
албан килсә мәчлисi (албан католикосу Симеонун канон-

лары) өз эксини тапмышдыр. Бурада русларын 944-чү илдә өлкәжә басгыны да тәсвир олунмушдур. Китаб албан һөкмдарларынын вә католикосларынын сијаһысы илә гур-тарыр.

«Албан тарихи»ндә ашағыдакы мәнбәләрден истифадә олунмушдур. 1. Халг рәвајәтләри вә һекајәләри; 2. Монастырлар вә гәсрләрин архивләриндә сахланмыш руһани вә күбар шәхсләрин бир-биринә кендәрдикләри епистолјар жанрда јазылмыш материаллар; 3. Мүәллифин өзүнүн вә шаһидләрин мүасирләринин мә'луматлары [374, с. 15—16].

К. В. Треверин кәстәрдији мәнбәләрә ашағыдакылары да эләвә етмәк олар: 4. Албан агиографик әдәбијјаты (албан мүгәддәсләринин һәјаты вә әзаблары); 5. Албан хроникалары (албан католикосу Виронун хроникасы); 6. Албан килсә канонлары (V эсрә аид Агуен канонлары вә 705-чи илдә албан католикосу Симеона мәхсус канонлар); 7. Албан шаири Дәвдәјин Чаванширин өлүмүнә һәср етдији ағы (мәрсижә); 8. Албанлара мәхсус олмајан, башга дилләрдә јазылмыш мәнбәләр Ромалы Ипполитин (III эср) хроникасы, V—VII эсрләрдә јашамыш ермәни мүәллифләринин әсәрләри вә с.

«Албан тарихи»нин сонрадан редактә олунмасына бахмајараг, бүтөвлүкдә китабын үслуб характери, бурадакы мә'луматларын долғунлуғу, мүәллифин мараг даирәсинин кенишлији, дегиг ишләнмиш хронологи систем вә бу системә әсасланан дахили вә харичи сијасәтлә бағлы һадисәләрин дүзкүн тарихи, мүәллифин вердији мә'луматларын объективлији адамда белә бир фикир ојадыр ки, артыг о вахт Албанијада тарихи әсәрләр јазылмасы саһәсиндә мүәјјән ән'әнә вә тәчрүбә вармыш.

(Бу јазылы абидәнин әлјазмасы һаггында гејдләри, мәтнин тәһлили, әлјазманын археографик тәсвири ади охучу үчүн чәтин вә марагсыз олдуғуна көрә китабын Азәрбајҗан дилиндә нәшриндән чыхармышам—мүәллиф).

«Албан тарихи» сијаһыларынын колофону. Орта эср әлјазмаларынын хүсусијјәтләриндән бири онлара колофонларын эләвә олунмасы, јә'ни китабларын үзүнү көчүрән шәхсин, сифаришчинин адларынын, һабелә көчүрүлмә дөврү вә о дөврдә баш верән һадисәләр һаггында мә'луматларын јазылмасыдыр. Колофонларын јазылмасынын хүсуси канонлары мөвчуддур Әлјазманын, онун ајры-ајры бөлмәләринин дегиг јазылма тарихи, һабелә о дөврүн бир чох тарихи һадисәләринин өјрәнилмәсинә көмәк едән дикәр мә'луматларын әкс етдирилдији сәнәдли мәнбә демәкдир. «Албан тарихи»нин тәдгиги сүбут едир ки, колофонларын үзә чы-

харылыб нәшр едилмәси вачибдир. Өзү дә тәкчә албан тарихинин өjrәнилмәси үчүн јох, һәм дә она көрә ки, бә'зи тәдгигатчылар онлары дүзкүн баша дүшмүр вә јанлыш шәрһ едирләр. Мәсәлән, колофонларын бириндә Адриан адлы хәттатын адына раст кәлән З. И. Јамполски белә гәрара кәлир ки, үмумијјәтлә, бүтүн «Албан тарихи»нин мүәллифи одур [413, с. 149—159]. Ону да дејәк ки, бу рәј бирдәфәлик олараг рәдд едилмәлидир, чүнки әсәрин мүәллифинин ашкара чыхарылмасыны чәтинләшдирир.

Колофон өзү сүбут едир ки, Адриан садәчә олараг хәттатдыр вә о, һазыр мәтнин үзүнү көчүрмәкдән башга һеч бир иш көрмәмишдир: «Мән, Адриан, бу сөzlәри јазырам. Сиз охучулардан хаһиш едирәм ки, бу күнаһкар бәндәнизи јад един, патриарх Аббасы да хатырлајын ки, онун дөврүндә өлкәмизин үзәринә зија гонду, онунла бирликдә Вехеки дә унутмајын, онлара чатдырмаг истәјирәм ки, Аллах да онлары унутмајачаг вә бөјүк мәрһәмәтини әсиркәмәјәчәк. Бизи хатырламағынызын әвәзиндә Иса сизин дә әчринизи верәчәк, мәсләкдашы кими гәбул едәчәк. Амин» (Каланкатуклу II, 6).⁸

Һәр ики груп әлјазманын, һабелә о дөврүн керчәкликләринин тәдгигинин индики вәзијјәти белә бир гәнаәтә кәлмәјә имкан верир ки, әлјазмаларын II группу орижинала даһа јахындыр, чүнки онлар тәдгигатчыларын диггәтини чәлб етмәмиш, дәјишикликләрә мәрүз галмамыш вә буна көрә дә албан редаксиясынын изләрини сахламышдыр.

Тарихи әһәмијјәтинә көрә Загафгазија мәнбәләри арасында «Албан өлкәсинин тарихи»нә бәрәбәр икинчи бир әсәр тапмаг гејри-мүмкүндүр», — гафгазшүнас алим А. П. Новоселтсев абидәјә белә гијмәт верир. Бу, «һәр шејдән әввәл азәрбајҗанлыларын әчдадларынын вә Дағлыг Гарабагда јашајан ермәни әһалисинин тарихи һаггында гијмәтли мә'лумат мәнбәјидир. Китабда һәм дә хәзәрләр һаггында әвәзсиз мә'луматлар, Күрчүстан тарихи барәдә марағлы фактлар... Иран һаггында материаллар вар» [321, с. 186].

Мхитар Гошун әсәрләри дә јерли албан тарихшүнаслығынын абидәләринә аиддир. Албанија мәдәнијјәтинин керкәмли нүмајәндәләриндән сајылан Мхитар Гош күлли мигдарда притчаларын, тәмсилләрин, мәшһур «Гануннамә»нин «Албан хроникасы»нын вә јеканә агиографик әсәрин— «Кәнчәли Хосровун шәһид олмасы» китабынын мүәллифидир. Кәнчә (Ганзак) шәһәриндә доғулмуш, өз доғма шәһәрини «шәһәрләрин анасы», «метрополја» [324, с. 214] адландырмыш Гош тәхәллүслү мәшһур һүгүгшүнас Мхитар тәһ-

силини эввөлчә вардапет Тавушлу Јовһаннесдән алмыш, сонра исә Қиликијада охумушдур [54, с. 6—7].

Мхитар Гош бөјүк нүфуза малик олмуш, еһкамчылыг, килсә мәрасимләри мәсәләләриндә, еләчә дә килсә ганунгајдалары, монастыр низамнамәси мәсәләләриндә онун рәји һәлледичи сајылырды [324, с. 212]. Гош Албанија вә Ермәнистан маарифчилийнини мө'тәбәр очағы сајылан Нор Гетик монастырынын вә монастыр мәктәбинин јарадычысыдыр. Нор Гетики һәтта Гошавәнк (Гошун монастыры) да адландырырлар.

Вардан Аревелтси (Шәргли) вә Ванакан Вардапет Мхитар Гошун танынмыш шажирдләри олмушлар. Һазырда Мхитар Гош барәдә әлимиздә олан мә'луматларын әксәријәтини Ванаканын јетирмәси, Гошу өзүнүн «мә'нәви бабасы» адландыран Кәнчәли Қиракос јазыб гојмушдур [54, с. 7].

Мхитар Гош Кәнчәдән Хачына көчмүш вә Гетик монастырында мәскән салмыш, 1131-чи ил зәлзәләси монастыры дағыдана гәдәр бурада галмышдыр. Сонра Хачын кнјазы Вахтангын вә онун јахын адамларынын көмәјилә Мхитар Гош Нор Гетик (Јени Гетик) монастырыны јаратмыш вә өмрүнүн сонунуна—1213-чү илә гәдәр бурада јашамышдыр [54, с. 7]. Мүәллифин (Мхитар Гошун) фикринчә, Дасхуранси-Каланкатлынын јаздығы тарихин давамы олан «Албан хроникасы»⁹ 1130—1162-чи илләрдә, Сәлчугларын һакимијјәти дөврүндә Албанијада баш-вермиш һадисәләри әкс етдирир [54, с. 5—7]. «Лакин јазмаға башладығы әсәр јарымчыг галмышдыр» [54, с. 5].

Албан хроникасынын 1237 №-ли әлјазмасында белә бир сонлуг вар:

«... јаделлиләрин јох, өз һәмвәтәндәримизин чийнләримизә ағыр јүк кими дүшән тә'гибләриндән безиб бу хрониканын јазылмасыны дајандырдыг, — биз албан католикосларыны да бу сијаһыја сајмағы зәрури һесаб етдик вә лазымы шәкилдә бирләшдирсәјдик онларын ашағыдакы сијаһысыны әлдә етмиш олардыг» [54, с. 6].

Албан католикосларынын бу сијаһысы бизим үчүн чох гијмәтлидир, чүнки бурада албан килсәси јаранандан та XII әсрә гәдәр бүтүн патриархларын адлары гејд олунмушдур. Сијаһынын башлығы да мараглыдыр: «Јерусәлимдән кәлмиш баш јепископ Јелишәдән сонракы албан патриархларынын сијаһысы».

Сәрләвһә албан килсәсинин апостол башланғычына бағлы олмасыны тәсдиг едир, еләчә дә онун тәмәлини Јерусәлим шәһәринә бағлајыр.

Албан һүгүг елминин бөјүк әһәмијјәтә малик абидәләриндән сајылан Мхитар Гошун «Гануннамә»синдә о дөврүн һүгүг нормалары кристаллашмыш, албан чәмијјәтинин мүхтәлиф синиф вә тәбәгәләринин социал вә һүгүги мүнәсибәтләри өз әксини тапмышдыр.

Вахтилә З. М. Бүңјадов Гошун бу әсәринин башлығы барәдә һағлы оларағ белә бир дүзкүн гәнаәтә кәлир, бу әсәр әлјазма һалында «Датастанагирк—Гануннамә» ады илә таныныр; наширләр онун адына «хәјотс» (ермәни сөзүнү әләвә едәрәк јени ад јаратмышлар: «Датастанагирк хәјотс», јәни «Ермәни гануннамәси». Буна, һабелә Гошун өз гануннамәсини «албан килсәсинин аличәнаб башчысы», Албанијанын католикосу III Степанносун тәкиди вә хаһиши илә јазмасы барәдә артығ тәсдиғ олунмуш факта, еләчә дә «Гануннамә»нин Рома империјасынын вә Албанијанын килсә канонлары әсасында јазылмасына истинад едән З. М. Бүңјадов тамамилә һағлы оларағ белә бир нәтичәјә кәлмишдир ки, Мхитар Гошун «Гануннамә» әсәри гәдим ермәни дилиндә јазылмыш албан әдәбијјаты абидәсидир [149, с. 98—99].

3. М. Бүңјадовун чыхардығы нәтичәни сәһв сајан вә ону тәкзиб етмәјә «чалышан» А. Ш. Мнатсаканјан етираф етмәјә мәчбур олур вә тәсдиғ едир ки, Гошун әлјазмасы «Мхитар Гошун гануннамәси» кими таныныр вә В. Бастамјанс (Гошу нәшр едән)¹⁰ әсәрин адындакы «ермәни» (хәјотс) сөзүнү «мәтнә дүзкүн олмајарағ сонрадан әләвә етмишдир» [302, с. 179].¹¹

Кәлин «Гануннамә»нин мејдана кәлмәсинин илкин тарихи шәртләрини ашкара чыхармаға чалышағ вә һәр шејдән әввәл гејд едәк ки, тарихи-һүгүги сәнәд олан «Гануннамә» тәсадүфән јаранмамышды, Мхитар Гош ону садәчә оларағ өз истәји илә јазмамышды—бу, тарихи зәрурәт иди.

Мәсәлә бурасындадыр ки, һәлә Албанија дөвләтинин сүгутуна гәдәр (VIII әср), албан чарларынын, еләчә дә онлары әвәз едән бөјүк кнјазларын һакимијјәти илләриндә өлкәнин ичтимаи тәбәгәләринин социал вә һүгүги мүнәсибәтләри албан килсәси мәчлисләринин, каноник гәрар вә ганунлары илә (канонларла), һабелә өлкә һакимләри—чарлар, бөјүк кнјазлар тәрәфиндән верилән дүнјәви гәрарларла мүәјјән олунурду.

Бундан сонра, јәни VIII әсрдән XII јүзиллијә гәдәр Албанијада дөвләт һакимијјәти олмадығы бир дөврдә өлкәнин албан әһалисинин бөјүк әксәријјәти исламлашдырылды, онун етник монолитлији позунду, мүсәлман һүгүгундан—шәриәтдән истифадә етмәјә башланды. Мүсәлманларын

эһатэсиндэ јашамаға мәчбуру олан албанларын галан һис-сәси—христианлар мәркәзи үмүметник тәшкилат кими чы-хыш едән албан килсәсинин автокефаллығы сәјәсиндә өз-ләрини горујуб сахлаја билдиләр. Албан кнјазлығынын—чарлығынын (Хачын) снјаси-мәдәни дирчәлиши мәһз белә бир шәраитдә мүшәһидә олунур, албанларын милли шүү-ру инкишаф едирди. Вә бүтүн бунларын нәтичәси олараг халг һәјатынын бүтүн тәрәфләрини өзүндә бирләшдириб ни-замлаја биләчәк христиан албанларын һүгүги сәнәдләринин јаранмасы зәрурәти мејдана чыхыр. Христиан албанлар «Гануннамә»нин көмәји илә нәинки јад дини-снјаси чәрә-јанлара мүғавимәт көстәрә билирдиләр, һәм дә өзкә хри-стиан килсәләри илә идеја бирлијинә гаршы мүбаризә апа-фырдылар.¹²

Артыг о дөврдә һәм јерли орижинал, һәм дә Сурија, ју-нан, ермәни дилләриндән тәрчүмә олунмуш каноник мәтн-ләр топланмышды.

Мхитар Гошун «Гануннамә»си јалныз албанлар үчүн јарадылмышды вә бу, һеч бир шүбһә доғурмамалыдыр. Мә'лум олдуғу кими, ермәниләрин өзләринин һүгүгшүнас-лығыла бағлы гәдим китаблары вар: VIII әсрдә Одзнетси-нин¹³ јаздығы «Ермәни канонлары китабы» («Канонагирк»), XII әсрдә Қиликија Ермәнистаны үчүн Смбаг Спарәпет тәрәфиндән јарадылмыш «Гануннамә». Смбаг Спарәпетин истифадә етдији әсас мәнбәләрдән бири Мхитар Гошун «Гануннамә» әсәриди. Мә'лум олдуғу кими, ермәни тарих-шүнасларынын һамысы Мхитар Гошун «Гануннамә»сини өзләрининки сәјырлар [56].¹⁴ Онда суал олуна биләр ки, XX әсрә гәдәр ермәни халгынын еһтијачларына чаваб ве-риб ону мә'нәви чәһәтдән там тә'мин едән Одзнетсинин «Канонагирк»и [106, с. 37—40] мөвчуд олдуғу һалда, XII әсрдә јени бир «Гануннамә» (Гош) јарадылмасына нә еһ-тијач варды? Ону да дејәк ки, Гош өз әсәрини јазанда башга мәнбәләрлә јанашы, «Канонагирк»дән дә истифадә етмишди. Гошун «Гануннамә»синин XII әсрдә ермәниләр үчүн јаранмасы илә разылашсаг да, белә бир суал ортаја чыхыр ки, чәми јүз ил кечдикдән сонра Смбаг Спарәпетин Қиликија ермәниләри үчүн даһа бир «Гануннамә»ни Гошун «Гануннамә»синдән истифадә илә јаратмасына нә еһтијач варды?

Бизим фикримизчә, буну албан вә ермәни керчәклијинә истинад едәрәк чох садә вә мәнтиги шәкилдә белә изаһ ет-мәк олар ки, Одзнетсинин ермәни «Канонагирк»и албан христиан эһалисинин ичтиман гурулушуна, һүгүг нормала-рына, мәһкәмә гурулушуна вә ичрасына ујғун кәлмәдији

кими, Гошун «Гануннамэ» эсэри дэ Киликија Ермәнистанынын мөһкәмэ гурулушуна јарамырды.

Гош «Гануннамэ»сини албанлар үчүн јазмышдыр, буну сүбут едән чохлу дәлилләр вар. Бу бахымдан эсэрин кириш һиссәси хүсусилә диггәти чөлб едир. Мүәллиф эсэрин кениш мүгәддимәсиндә мэгсәдини вә вәзифәсини гејд едәрәк, башладығы ишин үч синхрон тарихини көстөрир: ермәни тарихи илә, Кичик ермәни ерасы адландырылан тарихлә вә «Рома тарихи» илә. «Биз бу ишә ермәни тарихи илә 633-чү илдә башламышыг: бурдан бир тсикли чыханда (532 ил), «бизим» Кичик тәгвимлә 101 ил, јунан тарихи илә исә 405-чи ил (јә'ни 1184-чү ил) олур...» [55; 56, Кириш].

Беләликлә, «бизим» — албанларын ермәни ерасындан фәргләнән Кичик тәгвим адлы өз тарихләри дә вардыр И. А. Орбели һәмин тәгвим барәдә бу сөзләри јазмаға мөчбур олмушдур: һәмин тарих «кениш јайылмамышдыр, анчаг Артсахда (ермәниләшидирилмиш Албанијада) гәбул едилмишдир» [324, с. 213].

Бундан сонра Мхитар Гош эсэрин јазылдығы дөврү, өлкәнин сијаси вәзијјәтини, һәмин дөврдә баш верән һадисәләри лаконик шәкилдә шәрһ едир: «...*бизим мәмләкәтин һакимијјәтдән мөһрум олдуғу оузаг илләрдә: јалынз Хачын дијарында чәми бир нечә кнјазын галдығы о вахтларда, һәсән адлы кнјазын раһиблији гәбул етдији күнләрдә* вә онун Хәјтерк (Атерк—Ф. М.) адлы галада јашајан вә диқәр кнјазларын башчысы сајылан оғлу Вахтангын дөврүндә вә Киликијада—бөјүк кнјаз Рубенин мәмләкәтләриндә; мүзәффәр Курчүстан чары Кеоркинин өлдүјү, баш кешиш Григоринин Бөјүк Ермәнистанда патриархлыг етдији вә баш јепископ Стефанын бизим албан өлкәсиндә һакимијјәтдә олдуғу илдә...» [324, с. 213]. И. А. Орбели доғру олараг гејд етмишдир ки, Гош бу фрагментдә өзү үчүн доғма олан Албанијанын (Хачын, Арсах) бөјүк кнјазыны Киликијанын бөјүк кнјазына, јахын кәләчөкдә бу өлкәнин кралы олачаг һөкмдара бәрабәр тутур, Албанијаны «бизим чарлыг», «бизим албан өлкәси» адландырыр [324, с. 214]. И. А. Орбелинин даһа бир диггәтәләјиг мүшаһидәси одур ки, «Мхитар Хачын кнјазларындан данышанда о дөврүн күчлү ермәни тајфаларынын нүмајәндәләри олан Захарија вә Иван Долгорукиләрин адларыны чөкмир...» [324, с. 214]. Бунунла белә, бу чүр гијмәтли тәдгигатлардан сонра И. А. Орбелинин Мхитар Гошу эсассыз олараг ермәни мүәллифи һесаб етмәсинин сәбәбини баша дүшмәк олмур: «Бу, бир даһа сүбут едир ки, *ермәни килсәсинә мәнсуб олмасына, өзүну ермәни халгына һәср етмәсинә, ушаглыгдан ермәни мәдәнијјә-*

тинин тә'сири алтында бөјүмәсинә бахмајараг, Мхитар Аранла, Бәрде дағылдыгдан сонра онун эн бөјүк шәһәрләриндән сајылан, өзүнә догма билдији Ганзакла, јә'ни Кәнчә илә бағлы олдуғуну инкар етмир» [324, с. 214].

Әксинә, «Гануннамә»нин кириш һиссәсиндән, еләчә дә Кәнчәли Киракосун Мхитар Гош һаггында мә'луматларындан ајдын олур ки, Гош албанијалы христиан олмуш, албан килсәсинин вардапети (мүәллими) вәзифәсини дашымышдыр. О ки галды «өзүнү бүтүнлүклә ермәни халгына һәср етмәси», јә'ни Гошун «ермәни халгына хидмәти», бу, әслиндә белә шәрһ олунмалыдыр.

1. Гошун дини фәалијәтлә мәшғул олдуғу јер тарихи Албанијанын һудудлары олмушдур: «Онун (Мхитарын) јанында чох адам ваизлик сәнәтинә јијәләнмишдир, чүнки онун мүдриклији барәдә сәс-сораг һәр јана јајылмышды. *Һәр јердән онун јанына кәлирдиләр*». Сонра: «Вардапет рүтбәсинә малик бир чох адам онун шәһрәтини көрүб өз рүтбәсини кизләдир, онун шакирдләринә гошулуб охујур вә тәздән Мхитарын јанына кәлир, рүтбә алырдылар. Онун шакирдләриндән бир чоху вардапет рүтбәси алмаг шәрәфинә наил олмушдур» (Киракос Кәнчәли, 15-чи фәсил).

Киракосун өзүнүн кәләчәк мүәллими, албанијалы Ванакан вә атасы мәншәчә ермәни, анасы исә суријалы олан (*Киракос Кәнчәли*, 15-чи фәсил) Мелитенли Торос Мхитар Гошун адлы-санлы јетирмәләриндән олмушлар. Бәс онда «бунун һарасы» өзүнү бүтүнлүклә ермәни халгына һәср етмәкдир?

2. Гошун јарадычылыг фәалијәти: албанларын, «албан торпагынын», «Албан өлкәсинин» тарихини әкс етдирән, һабелә IV әсрдән тутмуш XII әсрә гәдәрки дөврдә албан патриархларынын сијаһысы верилән «Албан хроникасы» әсәри; албан католикосу III Степанносун хаһиши вә тәләби илә јазылмыш, албан әһалисинә хидмәт үчүн нәзәрдә тутулан «Гануннамә» әсәри; јенә дә албан христианларынын һәјатына һәср олунмуш «Хосров Кәнчәлинин һәјаты» адлы агиографик әсәри. Елә јалһыз ады чәкилән әсәрләриндән ајдын көрүнүр ки, Мхитар Гошун «өзүнү бүтүнлүклә ермәни халгына һәср етмәсиндән» һеч данышмаға белә дөјмәз.

О ки галды А. Ш. Мнатсаканјанын Мхитар Гошу вә онун «Гануннамә»сини ермәни халгынын тарихинә бағламаг «чәһдинә», демәлијик ки, онун һеч бир елми әсасы јохдур. А. Ш. Мнатсаканјанын вердији мә'луматлар вә онун өз мәнтиги һәмни фикирләрин әксини дејир.

А. Ш. Мнатсаканјана көрә Гош күрчү јепископу Кјүрнос һаггында ешидәндән сонра јазмышдыр ки, «Сјүник вә